

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkkikakesarī|*  
*vedāntācāryavaryo me sannidhattāṃ sadā hṛdi ||*

*ahalyā kṛta*  
**|| śrīrāmastotram ||**

*This document\* has been prepared by*  
**Sunder Kidambi**  
*with the blessings of*  
**śrī raṅgarāmānuja mahādeśikan**  
**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīrāmastotram ॥

ahalyovāca

aho kṛtārthāsmi jagannivāsa te  
pādābjaṣaṃlagnarajaḥ kaṇādaham |  
sprśāmi yatpadmajaśaṅkarādibhiḥ  
vimṛgyate randhitamānasaiḥ sadā || 1 ||

aho vicitraṃ tava rāma ceṣṭitaṃ  
manuṣyabhāvena vimohitaṃ jagat |  
calasyajasraṃ caraṇādivarjitaḥ  
sampūrṇa ānandamayo'timāyikaḥ || 2 ||

yatpādapaṅkajaparāgapavitragātrā  
bhāgīrathī bhavaviriñcimukhānpunāti |  
sākṣātsa eva mama dṛgviṣayo yadāste  
kiṃ varṇyate mama purākṛtabhāgadheyam || 3 ||

martyāvatāre manujākṛtiṃ hariṃ  
rāmābhidheyam ramaṇīyadehinam |  
dhanurdharaṃ padmaviśālalocanaṃ  
bhajāmi nityaṃ na parān bhajiṣye || 4 ||

yatpādapaṅkajarajaḥ śrutibhirvimṛgyaṃ  
yannābhīpaṅkajabhavaḥ kamalāsanaśca |  
yannāmasārarasiko bhagavānpurāriḥ  
taṃ rāmacandramaniśaṃ hṛdi bhāvayāmi || 5 ||

yasyāvatāracaritāni viriñciloke  
gāyanti nāradamukhā bhavapadmajādyāḥ |  
ānandajāśrupariṣiktakucāgrasīmā  
vāgīśvarī ca tamahaṃ śaraṇaṃ prapadye || 6 ||

so'yaṃ parātmā puruṣaḥ purāṇa  
ekaḥ svayaṃjyotirananta ādyaḥ |  
māyātanaṃ lokavimohanīyāṃ  
dhatte parānugraha eṣa rāmaḥ || 7 ||

ayaṃ hi viśvodbhavasamyamānām  
 ekaḥ svamāyāguṇabimbīto yaḥ |  
 viriñciviṣṇuviśvaranāma bhedaṅ  
 dhatte svatantraḥ paripūrṇa ātmā || 8 ||

namo'stu te rāma tavāṅghripañkajaṃ  
 śriyā dhṛtaṃ vakṣasi lālitaṃ priyāt |  
 ākrāntamekena jagattrayaṃ purā  
 dhyeyaṃ munīndrairabhimānavarjitaiḥ || 9 ||

jagatāmādibhūtastvaṃ jagattvaṃ jagadāśrayaḥ |  
 sarvabhūteṣvasamyukta eko bhāti bhavānparaḥ || 10 ||

oṃkāravācyastvaṃ rāma vācāmaviṣayaḥ pumān |  
 vācyavācakabhedena bhavāneva jaganmayaḥ || 11 ||

kāryakāraṇakarṭṛtvaphalāsādhanaabhedataḥ |  
 eko vibhāsi rāma tvaṃ māyayā bahurūpayā || 12 ||

tvanmāyāmohitadhiyaḥ tvāṃ na jānanti tattvataḥ |  
 mānuṣaṃ tvābhimanyante māyinaṃ parameśvaram || 13 ||

ākāśavattvaṃ sarvatra bahirantargato'malaḥ |  
 asaṅgo hyacalo nityaḥ śuddho buddhaḥ sadavyayaḥ || 14 ||

yoṣinmūḍhāhamajñāte tattvaṃ jāne kathaṃ vibho |  
 tasmātte śataśo rāma namaskuryāmananyadhīḥ || 15 ||

deva me yatra kutrāpi sthitāyā api sarvadā |  
 tvatpādakamale saktā bhaktireva sadāstu me || 16 ||

namaste puruṣādhyakṣa namaste bhaktavatsala |  
 namaste'stu hr̥ṣīkeśa nārāyaṇa namo'stute || 17 ||

bhavabhayaḥaramekaṃ bhānukotiṣṭhāśaṃ  
 karadhṛtaśaracāpaṃ kālameghāvabhāsam |  
 kanakaruciravastraṃ ratnavatkuṇḍalādhyam  
 kamalaviśadanetraṃ sānujaṃ rāmamīde || 18 ||

stutvaivaṃ puruṣaṃ sākṣāt rāghavaṃ purataḥ sthitam |  
 parikramya praṇamyāśu sānujñātā yayau patim || 19 ||

ahalyayā kṛtaṃ stotraṃ yaḥ paṭhedbhaktisaṃyutaḥ |  
sa mucyate 'khilaiḥ pāpaiḥ paraṃ brahmādhigacchati || 20 ||

putrādyarthe paṭhedbhaktyā rāmaṃ hṛdi nidhāya ca |  
saṃvatsareṇa labhate vandhyā api suputrakam || 21 ||

sarvānkāmānavāpnoti rāmacandraprasādataḥ || 22 ||

brahmaghno gurutalpago'pi puruṣaḥ  
steyī surāpo'pi vā  
mātrbhrātrvihimsako'pi satataṃ  
bhogaikabaddhāturaḥ |  
nityaṃ stotramidaṃ japan raghupatiṃ  
bhaktyā hṛdisthaṃ smaran  
dhyāyan muktimupaiti kiṃ punarasau  
svācārayukto naraḥ || 23 ||

|| iti śrīrāmastotram sampūrṇam ||